



गरवी गुजरात

RNI No. GUJHIN/2011/39228

GARVI GUJARAT

गरवी गुजरात

अहमदाबाद से प्रकाशित दैनिक

वर्ष : 15

अंक : 212

दि. 03.12.2025,

बुधवार

पाना : 04

किंमत : 00.50 पैसा

EDITOR : MANOJKUMAR CHAMPAKLAL SHAH Regd. Office: TF-01, Nanakram Super Market, Ramnagar, Sabarmati, Ahmedabad-380 005. Gujarat, India.

Phone : 90163 33307 (M) 93283 33307, 98253 33307 • Email : garvigujarat2007@gmail.com • Email : garvigujarat2007@yahoo.com • Website : www.garvigujarat.co.in

मोबाइल सुरक्षा के नाम पर बढ़ता विवाद, 'संचार साथी' ऐप ने खड़ी कर दी निजता बनाम निगरानी की नई बहस-सरकार का यू-टर्न, विपक्ष का हमला और तकनीकी दुनिया की चिंता

(जीएनएस)। नई दिल्ली। देश में मोबाइल फोन सुरक्षा को मजबूत करने के नाम पर शुरू किया गया 'संचार साथी' ऐप बीते तीन दिनों से राजनीति, तकनीकी जगत और आम जनता के बीच सबसे बड़ा मुद्दा बन गया है। केंद्र सरकार ने 1 दिसंबर को एक आदेश जारी कर स्मार्टफोन निर्माताओं को निर्देश दिया था कि भारत में बिकने वाले हर नए फोन में यह सरकारी ऐप पहले से इंस्टॉल होना चाहिए और इसे हटाने की अनुमति भी नहीं दी जाएगी। यह आदेश जैसे ही सामने आया, देशभर में निजता को लेकर हड़कंप मच गया। सोशल मीडिया से लेकर संसद तक, विपक्षी दलों से लेकर डिजिटल राइट्स संगठनों तक—हर तरफ इस ऐप को नागरिकों की निजी जिंदगी में राज्य की

घुसपैठ बताया जाने लगा। स्थिति इतनी गरमाई कि मंगलवार को केंद्र सरकार को सफाई देकर तत्काल पीछे हटना पड़ा और संचार मंत्री ज्योतिरादित्य सिंधिया ने कहा—“संचार साथी ऐप अनिवार्य नहीं है। चाहे तो इसे डिलीट किया जा सकता है।” लेकिन सरकार के इस यू-टर्न के बावजूद विवाद थमा नहीं है। विपक्ष ने इसे डिजिटल जासूसी की साजिश बताया कांग्रेस नेता प्रियंका गांधी ने सबसे कड़ा बयान देते हुए कहा कि यह ऐप आम नागरिकों की निजी गतिविधियों पर नजर रखने का माध्यम है। उन्होंने यह भी कहा कि सरकार यह जानना चाहती है कि लोग किससे बात करते हैं, किससे जुड़े हैं, और उनके फोन पर



क्या चल रहा है।

शिवसेना (यूबीडी) की प्रियंका चतुर्वेदी ने इसे निजता के अधिकार का सीधा उल्लंघन बताया और कहा कि भारत में पहली बार ऐसा हो रहा है कि सरकार

सभी मोबाइल में जबरन अपना ऐप डलवाने की कोशिश कर रही है। लगातार बढ़ते शोर और नारेबाजी के कारण लोकसभा की कार्यवाही पहले 12 बजे तक स्थगित की गई, फिर 12.09 बजे, और अंततः दोपहर 2 बजे तक के लिए रोक दी गई।

“डिजिटल तानाशाही” का संकेत है। तकनीकी जगत की प्रतिक्रिया— एपल का खुला विरोध विवाद उस समय और गहरा गया जब अमेरिकी कंपनी एपल ने भारत सरकार के आदेश को मानने से इनकार कर दिया। कंपनी का कहना है कि— “संचार साथी ऐप सिम और यूजर डेटा की ट्रैकिंग से जुड़ा है, जो हमारी प्राइवसी पॉलिसी के खिलाफ है। हम मौजूदा स्वरूप में इस आदेश को लागू नहीं कर सकते।” एपल ने सरकार से बातचीत कर समाधान तलाशने की बात कही है, लेकिन उसका सीधा विरोध इस ऐप के कामकाज पर गंभीर सवाल खड़े करता है।

सरकार का पक्ष—“जासूसी नहीं, सुरक्षा है मकसद” सरकारी अधिकारियों का कहना है कि ऐप का मुख्य उद्देश्य चोरी हुए मोबाइल फोन खोजने, फर्जी IMEI नंबर पकड़ने और साइबर धोखाधड़ी रोकने में मदद करना है। सरकार के अनुसार— >> 26 लाख फोन ऐप के जरिए ट्रेस हुए >> 7.23 लाख वापस लौटे >> 1.43 करोड़ फर्जी मोबाइल कनेक्शन बंद किए गए >> पोटल को 21.5 करोड़ से अधिक विजिट मिले इन आंकड़ों को सरकार अपने बचाव के तौर पर पेश कर रही है, लेकिन निजता को लेकर उठे सवाल इससे खत्म नहीं होते।

विवाद की जड़ क्या है देश में पहली बार किसी सरकारी ऐप को अनिवार्य रूप से हर मोबाइल फोन में डालने की योजना बनाई गई थी। आदेश में कहा गया था कि— >> ऐप को प्री-इंस्टॉल किया जाए >> इसे हटाना न जा सके >> पुराने फोनों में भी सॉफ्टवेयर अपडेट के जरिए इसे जोड़ा जाए >> आदेश सार्वजनिक न करके कंपनियों को निजी तौर पर भेजा जाए इन बिंदुओं ने विपक्ष और प्राइवसी विशेषज्ञों को आशंकित कर दिया कि कहीं यह राज्य की व्यापक डिजिटल निगरानी का आधार तो नहीं? निजता की लड़ाई लंबी—बहस फिलहाल खत्म नहीं हालांकि सरकार ने फिलहाल इस

योजना पर कदम पीछे खींच लिए हैं, लेकिन डिजिटल प्राइवसी और सरकारी निगरानी को लेकर उठी बहस एक बार फिर तेज हो गई है। देश में डेटा संरक्षण को लेकर अभी भी कई प्रावधान विवादों में हैं और निगरानी व्यवस्था को लेकर स्पष्ट नीतियां नहीं बन पाई हैं। संचार साथी ऐप पर मचा यह विवाद यह एहसास दिलाता है कि तकनीक और निजता के बीच संतुलन बनाना आज की सबसे बड़ी चुनौती बन चुका है। सवाल अब भी वही है— क्या सुरक्षा के नाम पर नागरिकों की निजी स्वतंत्रता खतरे में पड़ रही है, या यह भविष्य की आवश्यक डिजिटल व्यवस्था की शुरुआत है?

एसआईआर पर संसद में दिनभर टकराव, विपक्ष की तीखी नारेबाजी से लोकसभा—राज्यसभा टप, हंगामे के बीच दोपहर 2 बजे तक स्थगित हुई कार्यवाही

(जीएनएस)। नई दिल्ली। संसद के शीतकालीन सत्र का दूसरा दिन मंगलवार पूरी तरह एसआईआर—मतदाता सूची के विशेष गहन पुनरीक्षण—के विवाद से गर्म रहा। सरकारी एजेंसियों पर पक्षपात और मतदाता सूची में कथित अनियमितताओं के आरोप लगाने वाले विपक्ष ने सुबह से ही दोनों सदनों में घेरा डाल दिया। लगातार नारेबाजी और वेल में विरोध प्रदर्शन के कारण आधिकारिक लोकसभा और राज्यसभा दोनों की कार्यवाही दोपहर 2 बजे तक स्थगित करनी पड़ी। सत्र की शुरुआत होते ही विपक्षी दलों ने साफ कर दिया कि वे एसआईआर मुद्दे को बिना विस्तृत चर्चा के नहीं छोड़ेंगे। उनका आरोप था कि कई राज्यों में विशेष गहन पुनरीक्षण की प्रक्रिया निष्पक्ष नहीं है और इसे लेकर सरकार जवाबदेह है। दूसरी ओर, सरकार का कहना है कि यह पूरी तरह नियमित और संवैधानिक प्रक्रिया है, जिसे लेकर अनावश्यक भ्रम फैलाया जा रहा है। राज्यसभा में सुबह 11 बजे कामकाज शुरू हुआ, लेकिन तुरंत ही विपक्षी सांसदों ने चर्चा की मांग करते हुए नारे लगाने शुरू कर दिए। सभापति



सीपी राधाकृष्णन ने शून्यकाल जारी रखने की कोशिश की, पर हंगामा थमने का नाम नहीं ले रहा था। नेता प्रतिपक्ष मल्लिकार्जुन खरगे ने नियम 267 का हवाला देते हुए कहा कि इतने महत्वपूर्ण विषय पर विस्तृत चर्चा जरूरी है। उन्होंने आरोप लगाया कि संसदीय कार्य मंत्री किरन रिजिजू इस मुद्दे को टाल रहे हैं। वहीं, सदन के नेता जेपी नड्डा ने भरोसा दिलाया कि मंत्री रिजिजू विपक्षी नेताओं से चर्चा कर समाधान निकालेंगे। पर विपक्ष शांत नहीं हुआ। कई दलों के सदस्य—तिरुची शिवा से लेकर आरपीएन

सिंह और अजीत कुमार भुयान तक—अपने-अपने मुद्दे उठाने लगे। बढ़ते शोर और लगातार अव्यवस्था के बाद सदन की कार्यवाही 11.53 बजे रोककर दोपहर 2 बजे तक स्थगित कर दी गई। लोकसभा का माहौल भी लगभग ऐसा ही रहा। जैसे ही कार्यवाही 11 बजे शुरू हुई, विपक्षी दलों ने वेल में पहुंचकर नारे लगाने शुरू कर दिए। संसदीय कार्य मंत्री रिजिजू ने बार-बार सभी दलों से शांत रहने और चर्चा में हिस्सा लेने की अपील की, लेकिन कोई असर नहीं हुआ। उन्होंने यहां तक कहा कि वे नेता प्रतिपक्ष राहुल गांधी से मिलकर

समाधान निकालेंगे, पर विपक्ष का रुख टस से मस नहीं हुआ। लगातार बढ़ते शोर और नारेबाजी के कारण लोकसभा की कार्यवाही पहले 12 बजे तक स्थगित की गई, फिर 12.09 बजे, और अंततः दोपहर 2 बजे तक के लिए रोक दी गई। सत्र के केवल दूसरे दिन ही यह गतिरोध इस बात का संकेत है कि मतदाता सूची के एसआईआर मुद्दे पर सरकार और विपक्ष के बीच आने वाले दिनों में और तीखी बहस हो सकती है। देश में चुनावी तैयारियों के बीच इस विवाद ने राजनीतिक तापमान और बढ़ा दिया है।

(जीएनएस)। ढाका। बांग्लादेश की पूर्व प्रधानमंत्री और बीएनपी प्रमुख बेगम खालिदा ज़िया की बिगड़ती सेहत ने देश की राजनीति और अंतरराष्ट्रीय समुदाय दोनों को गंभीर चिंता में डाल दिया है। 23 नवंबर को ढाका के एवरकेयर अस्पताल में भर्ती की गई 79 वर्षीय नेता पिछले कई दिनों से सीसीयू में जीवन रक्षक प्रणाली पर हैं। 27 नवंबर को उनकी हालत अचानक गंभीर हुई, जिसके बाद उन्हें चौथी मंजिल के विशेष वीवीआईपी जोन में शिफ्ट कर दिया गया। विशेषज्ञ चिकित्सकों का कहना है कि दवाओं का असर बेहद धीमा है और उनके कई अंगों पर दबाव बढ़ रहा है। अस्पताल के बाहर का माहौल अब पूरी तरह सुरक्षा में घिरा हुआ है। सोमवार सुबह तड़के ही ढाका पुलिस और स्पेशल सिक्मोरिटी फोर्स की अतिरिक्त टीमें एवरकेयर अस्पताल पहुंचीं और चौथी मंजिल का पूरा इलाका खाली कराया गया। किसी भी आम व्यक्ति को उस मंजिल की ओर बढ़ने की अनुमति नहीं है। अस्पताल प्रशासन ने साफ कहा है कि खालिदा ज़िया अत्यंत संवेदनशील चिकित्सा स्थिति में हैं और हर मिनट उनकी निगरानी की



जा रही है। डॉ. एजेएम जाहिद हुसैन, जो लंबे समय से उनके व्यक्तिगत चिकित्सक हैं, ने बताया कि पिछले चौबीस घंटों में खालिदा ज़िया की स्वास्थ्य स्थिति में कोई स्पष्ट सुधार नहीं आया है। मेडिकल बोर्ड अब उस संभावना पर गंभीरता से विचार कर रहा है कि क्या वर्तमान परिस्थिति में उन्हें विदेश ले जाकर उन्नत उपचार दिया जा सकता है। लेकिन ऐसा निर्णय उनकी नाजुक स्थिति को देखते हुए काफी जटिल है। उधर, लंदन में निवासन शेल रहे

उनके बेटे और बीएनपी के कार्यकारी अध्यक्ष तारेक रहमान लगातार अस्पताल प्रशासन और परिवार से संपर्क में हैं। उन्होंने समर्थकों और शुभचिंतकों द्वारा मांग के लिए की जा रही दुआओं का आभार व्यक्त किया और संकेत दिया कि परिस्थितियाँ बिगड़ती रही तो वे बांग्लादेश लौटने पर विचार कर सकते हैं। स्थिति ने अंतरराष्ट्रीय स्तर पर भी ध्यान खींचा है। भारत के प्रधानमंत्री नरेंद्र मोदी ने एक्स पर संदेश जारी कर खालिदा ज़िया के स्वास्थ्य को लेकर चिंता जताई और शीघ्र स्वस्थ

होने की कामना करते हुए यह भी कहा कि भारत हर संभव चिकित्सा सहयोग देने को तैयार है। दक्षिण एशियाई कूटनीति में खालिदा ज़िया का प्रभाव लंबे समय से रहा है, ऐसे में उनकी बिगड़ती हालत क्षेत्रीय राजनीतिक हलकों में चिंता का कारण बन गई है। बीएनपी उपाध्यक्ष अहमद आजम खान ने प्रोथोम आलो से कहा कि हालात “बेहद नाजुक” हैं और रविवार रात से किसी प्रकार का सुधार दिखाई नहीं दिया है। ब्रिटेन के वरिष्ठ चिकित्सकों की एक टीम भी ढाका पहुंच चुकी है, जो अस्पताल के मेडिकल बोर्ड के साथ मिलकर आगे के उपचार की सलाह देगी। बीएनपी नेताओं ने समर्थकों से प्रार्थना जारी रखने, शांत रहने और भ्रामक सूचनाओं से बचने की अपील की है। अस्पताल प्रशासन के मुताबिक आने वाले 24 घंटे बेहद महत्वपूर्ण हैं। राजनीतिक गलियारों से लेकर अंतरराष्ट्रीय समुदाय तक, सबकी निगाहें एवरकेयर अस्पताल की चौथी मंजिल पर टिकी हैं, जहाँ बांग्लादेश की राजनीति की सबसे सशक्त आवाजों में से एक—बेगम खालिदा ज़िया—जिंदगी से जुड़ा रही हैं।

सुप्रीम कोर्ट में रोहिंग्या घुसपैठियों पर कड़ा रुख: ‘क्या हम रेड कार्पेट बिछाकर स्वागत करें?’

(जीएनएस)। नई दिल्ली। सुप्रीम कोर्ट ने रोहिंग्या घुसपैठियों की हिरासत में कथित गायब होने के मामले में सुनवाई के दौरान कड़ी टिप्पणी करते हुए याचिकाकर्ता से पूछा कि क्या अवैध घुसपैठियों के लिए ‘रेड कार्पेट’ बिछाकर स्वागत किया जाना चाहिए। मुख्य न्यायाधीश सूर्यकांत ने यह सवाल तब उठाया जब याचिकाकर्ता ने अदालत को अवगत कराया कि मई महीने में दिल्ली पुलिस ने कुछ रोहिंग्या घुसपैठियों को हिरासत में लिया था और तब से उनका कोई पता नहीं है। याचिका में आरोप लगाया गया है कि हिरासत में रखे गए घुसपैठियों के गायब होने के पीछे प्रशासन की लापरवाही है और उन्हें कानून के तहत वापस भेजा जाना चाहिए। सुनवाई के दौरान न्यायालय ने यह स्पष्ट किया कि अवैध तरीके से भारत में प्रवेश करने वाले रोहिंग्या घुसपैठियों को सरकार द्वारा शरणार्थी का दर्जा दिया गया है या नहीं, यह महत्वपूर्ण सवाल है। मुख्य न्यायाधीश ने यह भी पूछा कि इन घुसपैठियों को खाद्य, आवास और बच्चों की शिक्षा जैसी बुनियादी सुविधाएं प्रदान करना उचित है या नहीं, जबकि देश में अनेक गरीब और वंचित नागरिक अपने बुनियादी अधिकारों के लिए संघर्ष कर रहे हैं। अदालत ने याचिकाकर्ता से स्पष्ट किया कि क्या अवैध घुसपैठियों को विशेष सुविधाएं देकर स्थानीय नागरिकों

के अधिकारों पर असर डाला जाना चाहिए। याचिका रीता मनचंदा द्वारा दायर की गई है, जिसमें अदालत से अनुरोध किया गया है कि रोहिंग्या घुसपैठियों को उचित कानूनी प्रक्रिया के अनुसार देश से वापस भेजा जाए। सुप्रीम कोर्ट ने इस मामले को संवेदनशील बताते हुए कहा कि अवैध घुसपैठ और शरणार्थी मुद्दों में राष्ट्रीय सुरक्षा और नागरिक कल्याण दोनों पक्षों का संतुलन बनाए रखना आवश्यक है। विशेषज्ञों के अनुसार, यह सुनवाई केवल रोहिंग्या घुसपैठियों की कानूनी स्थिति का मामला नहीं है, बल्कि इससे देश की शरणार्थी नीति, नागरिक अधिकार और सुरक्षा ढांचे पर बहस छिड़ सकती है। अदालत ने स्पष्ट संकेत दिए हैं कि अवैध घुसपैठ को बढ़ावा देना या विशेष सुविधाएं देना संविधान और कानून के दृष्टिकोण से उचित नहीं माना जाएगा। आगामी 16 दिसंबर को इस याचिका की अगली सुनवाई में अदालत से उम्मीद की जा रही है कि घुसपैठियों की हिरासत, उनकी वापसी और नागरिक अधिकारों के बीच संतुलन बनाए रखने के लिए विस्तृत दिशा-निर्देश जारी किए जाएंगे। इस सुनवाई से न केवल रोहिंग्या घुसपैठियों की स्थिति पर स्पष्टता आएगी, बल्कि भविष्य में अवैध प्रवासन और शरणार्थी मामलों के लिए भी निर्णायक मिसाल कायम होगी।

अमेजन नदी में त्रासदी, अचानक आए भूस्खलन से दो नावें टकराकर डूबीं, पेरू के उकायाली क्षेत्र में 12 की मौत-दर्जनों लापता, बचाव अभियान तेज

(जीएनएस)। लीमा। पेरू के अमेजन बेसिन में सोमवार को एक दिल दहला देने वाली त्रासदी सामने आई, जब उकायाली नदी क्षेत्र में अचानक भारी भूस्खलन हुआ और तेज धारा में बहते मलबे ने दो यात्री नावों को आपस में टकरा दिया। टक्कर इतनी जबरदस्त थी कि दोनों नावें देखते ही देखते नदी में समा गईं। हादसे में तीन बच्चों समेत कम से कम 12 लोगों की मौत की पुष्टि हुई है, जबकि करीब 50 से अधिक लोग अब भी लापता बताए जा रहे हैं। नदी की उग्र धार और फिसलन भरी मिट्टी के कारण राहत कार्य बेहद चुनौतीपूर्ण हो गया है। स्थानीय प्रशासन के अनुसार, दुर्घटना सुबह उस समय हुई जब दोनों नावें उकायाली की मुख्य धारा में आमने-सामने की दिशा से आ रही थीं। ठीक उसी दौरान पहाड़ी ढलान का एक बड़ा हिस्सा भूस्खलन के साथ नदी में गिरा और अचानक बने तेज प्रवाह ने नावों का संतुलन बिगाड़ दिया। ग्राउंड न्यूज वेबसाइट की रिपोर्ट में अमेरिकी समाचार एजेंसी के हवाले से बताया गया कि नावों पर कई आदिवासी परिवारों के सदस्य और चिकित्सक सवार थे, जो नदी के किनारे बसे दूरस्थ गांवों की ओर जा रहे थे। पेरू की राष्ट्रीय पुलिस ने घटना की पुष्टि करते हुए कहा कि अब तक 12 शव बरामद किए जा चुके हैं और नदी में लापता यात्रियों की तलाश जारी है। कई लोगों के तेज धारा में बह जाने की आशंका है। राष्ट्रीय आपात प्रतिक्रिया केंद्र (COEN) ने बताया कि बचाव अभियान में एक हेलिकॉप्टर, गोताखोरों की टीमें

और स्निफर डॉग्स को शामिल किया गया है। नदी के आसपास आदिवासी समुदाय भी स्थानीय स्तर पर खोज में मदद कर रहे हैं। राहतकर्मियों ने कहा कि नदी में लगातार बढ़ रहे जलस्तर और भूस्खलन के बाद फैला मलबा उनके काम को बेहद मुश्किल बना रहा है। कई क्षेत्रों तक नौकाएँ पहुँच नहीं पा रही, जिससे लापता लोगों तक पहुँचने में देरी हो रही है। उकायाली क्षेत्र में बारिश पिछले कई दिनों से जारी है और विशेषज्ञों का मानना है कि अधिक जलप्रवाह की वजह से पहाड़ी ढलानों की मिट्टी ढीली पड़ गई, जिसके चलते यह बड़ा भूस्खलन हुआ। स्थानीय आदिवासी संगठनों ने सरकार से तत्काल अतिरिक्त सहायता भेजने की अपील की है। उनका कहना है कि इस इलाके में नदी ही परिवहन का मुख्य साधन है, इसलिए नावों की सुरक्षा और मौसम चेतावनी प्रणाली को मजबूत करना बेहद जरूरी है। वहीं पेरू सरकार ने हादसे की उच्च स्तरीय जांच के आदेश दे दिए हैं और सभी पीड़ित परिवारों को आवश्यक सहायता देने का आश्वासन दिया है। अमेजन नदी के इस दूरस्थ हिस्से में हुई यह दुर्घटना उस क्षेत्र की कठोर भौगोलिक परिस्थितियों और अस्थिर जलवायु परिस्थितियों की याद दिलाती है, जहाँ कई समुदाय रोजमर्रा की जिंदगी के लिए इसी नदी पर निर्भर हैं। लेकिन इसी नदी की अनिश्चित धारा कभी-कभी भारी त्रासदी भी लेकर आती है—जैसे सोमवार सुबह आई यह दिल दहला देने वाली घटना, जिसने उकायाली के जंगलों में गहरा मौन छोड़ दिया।

गरवी गुजरात हिन्दी

JioTV CHENNAL NO. 2002

Jio Air Fiber

Jio Tv +

Jio Fiber

देश-दुनिया के नवीनतम समाचार प्राप्त करने के लिए आज ही गरवी गुजरात हिंदी चैनल देखिये

पुतिन की भारत यात्रा: रक्षा, परमाणु ऊर्जा और द्विपक्षीय व्यापार में बड़े समझौतों की संभावना

(जीएनएस)। नई दिल्ली। रूस के राष्ट्रपति व्लादिमिर पुतिन की भारत यात्रा को लेकर देश में राजनीतिक और कूटनीतिक उल्साह चरम पर है। इस दौर के दौरान रक्षा, ऊर्जा और व्यापारिक सहयोग के क्षेत्र में कई महत्वपूर्ण समझौतों पर बातचीत होने की संभावना जताई जा रही है। सूत्रों के अनुसार इस यात्रा के एजेंडे में पांचवीं पीढ़ी के सुखोई-57 लड़ाकू विमानों की खरीद, एस-400 लंबी दूरी की हवाई सुरक्षा प्रणाली का सौदा, जेट इंजन प्रौद्योगिकी हस्तांतरण और भारत में छोटे परमाणु संयंत्रों की स्थापना जैसे महत्वपूर्ण मुद्दे शामिल हैं। इसके अलावा अमेरिकी टैरिफ के प्रभाव को कम करने और द्विपक्षीय व्यापारिक रिस्तों को और मजबूत करने के लिए

भी दोनों देशों के अधिकारी किसी साझा फार्मूले पर सहमति बनाने की दिशा में काम कर रहे हैं। क्रेमलिन प्रवक्ता दिमित्री पेस्कोव ने बताया कि भारत और रूस के द्विपक्षीय संबंध केवल औपचारिक समझौतों तक सीमित नहीं हैं। यह साझेदारी ऐतिहासिक रूप से दोनों देशों के बीच विकसित हुई है और इसमें वैश्विक मामलों में साझा दृष्टिकोण, अंतरराष्ट्रीय कानूनों का सम्मान और सुरक्षा सहयोग शामिल हैं। पेस्कोव ने कहा कि रूस गर्व के साथ भारत के साथ कंधे से कंधा मिलाकर सहयोग कर रहा है। उनके अनुसार पुतिन की यात्रा के दौरान रक्षा, ऊर्जा और उच्च तकनीक क्षेत्रों में कई महत्वपूर्ण समझौते होने की उम्मीद है, जो दोनों देशों के



रणनीतिक हितों को मजबूत करेंगे और द्विपक्षीय साझेदारी को नई ऊँचाइयों तक ले जाएंगे।

रक्षा क्षेत्र में इस यात्रा के दौरान विशेष चर्चा सुखोई-57 स्टेल्थ फाइटर विमानों और एस-400 लंबी दूरी की मिसाइल

अहमदाबाद मंडल ने नवंबर 2025 में रिकॉर्ड 800 करोड़ से अधिक का राजस्व प्राप्त किया

राजस्व में 15.88% की ऐतिहासिक वृद्धि, माल ढुलाई राजस्व में सर्वकालिक उच्च स्तर पर

(जीएनएस)। पश्चिम रेलवे के अहमदाबाद मंडल ने नवंबर 2025 उत्कृष्ट प्रदर्शन करते हुए एक नया कीर्तिमान स्थापित किया है। मंडल ने नवंबर 2025 में 806.68 करोड़ का कुल राजस्व अर्जित किया, जो पिछले वर्ष के इसी महीने के प्रदर्शन से 15.88% अधिक है।

नवंबर 2025 की उपलब्धियाँ
► सर्वश्रेष्ठ माल ढुलाई राजस्व: मंडल ने 628.68 करोड़ का शानदार माल ढुलाई राजस्व (Goods Revenue) अर्जित किया। यह इस वित्तीय वर्ष नवंबर 2025 में अब तक का सर्वश्रेष्ठ प्रदर्शन है, जो नवंबर 2024 के माल ढुलाई राजस्व 554.65 से 13.35% अधिक है।
► यात्री राजस्व में वृद्धि: नवंबर 2025 में मंडल से 34.90 लाख यात्रियों ने यात्रा की, जिससे 152.59 करोड़ का राजस्व प्राप्त हुआ जो गतवर्ष 125.28 करोड़ की तुलना में 21.80% की उल्लेखनीय वृद्धि है।
► OCH (अन्य कोचिंग राजस्व) में महत्वपूर्ण उछाल: अन्य कोचिंग (OCH) राजस्व 25.50 करोड़ रहा, जो गतवर्ष नवंबर 2024 के औसीएच राजस्व 16.20 करोड़ से 57.41% अधिक है।



► टिकट जाँच राजस्व: टिकट जाँच राजस्व में भी सुधार हुआ, जो 2.43 करोड़ तक पहुँच गया, जो गतवर्ष के 1.82 करोड़ से 33.52% अधिक है।
BDU (बिजनेस डेवलपमेंट यूनिट) के प्रयास:
बिजनेस डेवलपमेंट यूनिट (BDU) के अथक प्रयासों के परिणामस्वरूप, पाँच माल ढुलाई टर्मिनलों ने अपना अब तक का सर्वश्रेष्ठ मासिक माल ढुलाई राजस्व दर्ज किया:
► चंडीसर (ATGC) में मेसर्स अल्का टर्मिनल प्राइवेट लिमिटेड का जीसीटी: 3.36 करोड़।
► मेसर्स नवकार कॉर्पोरेशन लिमिटेड (NCLW) का जीसीटी: 10.43 करोड़।

और नवाचार

► नया उत्पाद (New Commodity): पहली बार डेडिकेटेड रेफ्रिजरेटेड “रीफर” कंटेनर रैक को सफलतापूर्वक MHPL-साणंद से पिपावाव पोर्ट के लिए लोड और रवाना किया गया, जिससे 6.57 लाख का राजस्व प्राप्त हुआ।

► नया शुरुआती बिंदु (New Originating Point): गांधीधाम (GIMB) से आबरा (AZA), एनएफ रेलवे के लिए मिश्रित वस्तुओं का एक नया रैक लोड किया गया, जिससे 85.75 लाख का राजस्व प्राप्त हुआ।

नए कस्टमर और राजस्व:
► औद्योगिक नमक के चार रैक सनोसरा

से नागदा और गढ़वा रोड प्राइवेट साइडिंग के लिए लोड किए गए, जिससे 2.34 करोड़ का राजस्व प्राप्त हुआ।

► एनपीके उर्वरकों के बारह रैक कांडला पोर्ट और कांडला पोर्ट डॉक रेल टर्मिनल से छह-छह रैक लोड किए गए, जिससे 5.30 करोड़ का राजस्व प्राप्त हुआ।

► बेटोनाइट के दो रैक को BOST वैगनों में सनोसरा से रंगाली, पूर्व तटीय रेलवे तथा करिगनूरू, दक्षिण पश्चिम रेलवे की प्राइवेट साइडिंग के लिए लोड किया गया, जिससे 1.30 करोड़ का राजस्व प्राप्त हुआ।

टिकट चेकिंग राजस्व

► अहमदाबाद स्टेशन पर तीन फोर्ट्रेस चेकिंग आयोजित की गईं, जिसमें 31 टिकट चेकिंग स्टाफ शामिल थे। इन जांचों में 657 अवैध यात्रियों के मामले पाए गए और उनसे 4.42 लाख जुर्माना वसूला गया।

► अहमदाबाद, महेंसाणा, गांधीधाम, पालनपुर, साबरमती, मणिनगर और विरमामम में आठ विशेष फोर्ट्रेस चेकिंग आयोजित की गईं, जिनमें 2015 अवैध यात्रियों के मामले पाए गए और उनसे 14.49 लाख जुर्माना वसूला गया।

► नवंबर 2025 में टिकट जांच से 2.43

प्रणाली पर होने की संभावना है। विशेषज्ञों के अनुसार यह समझौते भारत की वायु और हवाई सुरक्षा क्षमताओं को और मजबूत करेंगे। इसके अलावा रूस की भागीदारी भारत में छोटे परमाणु रिएक्टरों की स्थापना और कुडनकुलम में असैन्य परमाणु संयंत्र परियोजनाओं में जारी रहेगी। पेस्कोव ने कहा कि रूस के पास छोटे और लचीले रिएक्टरों का व्यापक अनुभव है, जो भारत के भविष्य की ऊर्जा सुरक्षा के लिए बेहद महत्वपूर्ण साबित होगा। व्यापारिक और आर्थिक सहयोग के क्षेत्र में भी इस यात्रा को अहम माना जा रहा है। पेस्कोव ने बताया कि अमेरिकी टैरिफ के कारण भारत-रूस के द्विपक्षीय व्यापार पर प्रभाव पड़ा है, और इसे कम करने के लिए दोनों देशों के अधिकारी

व्यापारिक ढांचे में सुधार और बदलाव के तरीकों पर विचार कर रहे हैं। उन्होंने बताया कि अधिकांश द्विपक्षीय व्यापार अब राष्ट्रीय मुद्राओं में हो रहा है, जिससे लेनदेन सुरक्षित और स्थिर बना हुआ है। इससे न केवल आर्थिक सहयोग को बल मिलेगा, बल्कि व्यापारिक निर्भरता में भी स्थायित्व आएगा।

अंतरराष्ट्रीय संदर्भ में पेस्कोव ने रूस-यूक्रेन युद्ध और आतंकवाद के मुद्दों पर भी अपना दृष्टिकोण साझा किया। उन्होंने कहा कि रूस प्रधानमंत्री नरेंद्र मोदी के दृष्टिकोण का सम्मान करता है और युद्ध के समाधान के लिए अमेरिका की योजना का भी समर्थन करता है। उन्होंने यह स्पष्ट किया कि आतंकवाद के खिलाफ अंतरराष्ट्रीय सहयोग अति आवश्यक है।

आईआईटी कानपुर और एनएमडीसी ने मिलाया हाथ, खनन क्षेत्र में साइबर सुरक्षा और डिजिटल नवाचार को मिलेगा नई दिशा

(जीएनएस)। कानपुर। भारत के प्रमुख तकनीकी संस्थान आईआईटी कानपुर और सार्वजनिक क्षेत्र की कंपनी एनएमडीसी लिमिटेड ने मंगलवार को एक महत्वपूर्ण मेमोरेंडम ऑफ अंडरस्टैंडिंग (एमओयू) पर हस्ताक्षर किए, जिसका उद्देश्य खनन क्षेत्र में साइबर सुरक्षा, डिजिटल ट्रांसफॉर्मेशन और अत्याधुनिक तकनीकी नवाचार को बढ़ावा देना है। इस सहयोग के तहत एनएमडीसी के आईटी और ओटी (ऑपरेशनल टेक्नोलॉजी) सिस्टम्स को अधिक सुरक्षित और मजबूत बनाने के लिए आईआईटी कानपुर की विशेषज्ञ टीम विभिन्न परियोजनाओं पर काम करेगी।

आईआईटी कानपुर के निदेशक प्रो. मणींद्र अग्रवाल ने इस अवसर पर कहा कि संस्थान का अनुभव राष्ट्रीय स्तर पर साइबर सुरक्षा, ऑर्टिफिशियल इंटेलिजेंस (एआई), मशीन लर्निंग (एमएल) और डिजिटल प्रणाली के संचालन में अत्यंत महत्वपूर्ण है। उन्होंने बताया कि यह साझेदारी केवल एनएमडीसी के सुरक्षा तंत्र को सुदृढ़ करने तक सीमित नहीं रहेगी, बल्कि खनन क्षेत्र में स्मार्ट इंडस्ट्रियल सिस्टम्स, डिजिटल ट्विन्स, प्रेडिक्टिव मटेनेंस और एडवांस्ड डेटा एनालिटिक्स जैसी तकनीकों को भी लागू किया

जाएगा। इसके परिणामस्वरूप न केवल संचालन की दक्षता बढ़ेगी, बल्कि खनन उद्योग में नवाचार और डिजिटल सुरक्षा के नए मानक भी स्थापित होंगे। एमओयू के तहत आईआईटी कानपुर का सी3आईब एनएमडीसी को साइबर रिस्क असेसमेंट, सुरक्षा खामियों की पहचान, सुरक्षा प्रबंधन, घटना प्रतिक्रिया योजना (Incident Response Plan) और सिस्योरिटी ऑपरेशंस सेंटर (SOC) के मॉडल को मजबूत करने में सहयोग देगा। इसके अलावा, दोनों संस्थान संयुक्त रूप से अनुसंधान परियोजनाएँ चलाएंगे, तकनीकी पायलट परियोजनाओं को कार्यान्वित करेंगे और इन परिणामों को बड़े स्तर पर लागू करने की योजना भी बनाएंगे।

प्रो. अग्रवाल ने कहा कि यह सहयोग खनन उद्योग में डिजिटल नवाचार और साइबर सुरक्षा के क्षेत्र में एक मील का पत्थर साबित होगा। उन्होंने बताया कि आधुनिक खनन प्रक्रियाओं में डेटा सुरक्षा और तकनीकी निगरानी अत्यंत जरूरी हो गई है, क्योंकि खनन कंपनियों का संचालन अब ऑटोमेटेड सिस्टम्स और स्मार्ट मशीनों पर निर्भर करता है। इस साझेदारी के माध्यम से एनएमडीसी को न केवल साइबर हमलों से सुरक्षा मिलेगी, बल्कि उत्पादन,

रखरखाव और संसाधन प्रबंधन की दक्षता भी बढ़ेगी। एनएमडीसी के अधिकारियों ने कहा कि इस एमओयू से खनन क्षेत्र में तकनीकी सहयोग और शोध गतिविधियों को बढ़ावा मिलेगा। यह पहल देश में खनन उद्योग को वैश्विक स्तर पर प्रतिस्पर्धी बनाने के साथ-साथ सुरक्षा और नवाचार के उच्च मानकों को स्थापित करने में मदद करेगी। अधिकारियों ने बताया कि भविष्य में इस साझेदारी के तहत विकसित समाधान खनन क्षेत्र के अन्य संगठनों के लिए भी मॉडल के रूप में पेश किए जा सकते हैं। विशेषज्ञों का मानना ​​है कि आईआईटी कानपुर और एनएमडीसी का यह सहयोग केवल एक तकनीकी समझौता नहीं है, बल्कि यह देश के खनन क्षेत्र में डिजिटल ट्रांसफॉर्मेशन और साइबर सुरक्षा के लिए एक रणनीतिक पहल है। इस कदम से खनन उद्योग में स्मार्ट टेक्नोलॉजी के व्यापक प्रयोग को बढ़ावा मिलेगा, जिससे भारत में खनन संचालन अधिक सुरक्षित, दक्ष और आधुनिक बन सकेगा। इस सहयोग से यह स्पष्ट संदेश भी जाता है कि देश के सार्वजनिक और तकनीकी संस्थान मिलकर डिजिटल सुरक्षा और नवाचार के क्षेत्र में अग्रणी भूमिका निभाने के लिए प्रतिबद्ध हैं।

विश्व एड्स दिवस पर भावनगर रेलवे मंडल में आयोजित हुआ व्यापक जनजागरूकता अभियान

(जीएनएस)। भारतीय रेलवे कन्याकुमारी, चेन्नई, कोयंबटूर और वाराणसी के बीच सात विशेष रेलगाडियों का संचालन कर रहा है ताकि चौथे काशी तमिल संगमम में बड़े पैमाने पर भागीदारी सुनिश्चित की जा सके और तमिल भाषी क्षेत्र व काशी के प्राचीन आध्यात्मिक केंद्र के बीच सांस्कृतिक संबंधों को और सुदृढ़ किया जा सके। इन विशेष ट्रेनों को इस बहु-दिवसीय सांस्कृतिक कार्यक्रम में आने वाले लोगों के लिए निबंध यात्रा, आरामदायक लंबी दूरी की कनेक्टिविटी और समय पर आगमन सुनिश्चित करने के लिए निर्धारित किया गया है।

29 नवंबर 2025 को कन्याकुमारी से पहली ट्रेन के रवाना होने के साथ इन सेवाओं की शुरुआत हुई थी। इसके बाद आज चेन्नई से एक अतिरिक्त विशेष ट्रेन रवाना हुई। अगली प्रस्थान 3 दिसंबर को कोयंबटूर से, 6 दिसंबर को चेन्नई से, 7 दिसंबर को कन्याकुमारी से, 9 दिसंबर को कोयंबटूर से और 12 दिसंबर 2025 को चेन्नई से एक और सेवा निर्धारित है। इन नियोजित प्रस्थानों के साथ, तमिलनाडु के प्रमुख शहरों से बनारस के लिए कुल सात विशेष ट्रेनें एक सुव्यवस्थित और चरणबद्ध तरीके



से चलेंगी।

समय पर वापसी की यात्रा सुनिश्चित करने के लिए, भारतीय रेलवे ने बनारस से कई विशेष रेलगाडियों की व्यवस्था की है। इनमें 5 दिसंबर को कन्याकुमारी, 7 दिसंबर को चेन्नई और 9 दिसंबर को कोयंबटूर के लिए ट्रेन शामिल हैं। इसके अलावा 11 दिसंबर को चेन्नई, 13 दिसंबर को कन्याकुमारी, 15 दिसंबर को कोयंबटूर और 17 दिसंबर 2025 को चेन्नई के लिए भी अतिरिक्त रेलगाडियां

चलेंगी।

आज से शुरू हो रहा काशी तमिल संगमम का चौथा संस्करण तमिलनाडु और काशी के बीच लंबे समय से चले आ रहे सांस्कृतिक संबंध को निरंतरता देता है। यह संस्करण “आइए तमिल सीखें-तमिल करकलम” विषय पर केंद्रित है, जो वाराणसी के स्कूलों में तमिल शिक्षण पहल, काशी क्षेत्र के छात्रों के लिए तमिलनाडु के अध्ययन दौरों और तेनकाशी से काशी तक प्रतीकात्मक

त्रुषि अगस्त्य वाहन अभियान के माध्यम से दोनों क्षेत्रों के बीच भापाई और सांस्कृतिक आदान-प्रदान को बढ़ावा देता है। काशी तमिल संगमम 4.0, एक भारत श्रेष्ठ भारत के सार को दर्शाता है जो लोगों को अपनी संस्कृति के अलावा अन्य समृद्ध संस्कृतियों को समझने और उसकी सराहना करने के लिए प्रोत्साहित करता है। यह पहल शिक्षा मंत्रालय द्वारा संचालित है जिसमें आईआईटी मद्रास और बनारस हिंदू विश्वविद्यालय प्रमुख जान भागीदार के रूप में शामिल हैं। रेलवे सहित दस मंत्रालयों की भागीदारी से, यह कार्यक्रम दोनों क्षेत्रों के छात्रों, कारीगरों, विद्वानों, आध्यात्मिक गुरुओं, शिक्षकों और सांस्कृतिक कार्यकर्ताओं को एक साथ जोड़ता है, जिससे उनके बीच विचारों, सांस्कृतिक विधियों और पारंपरिक ज्ञान का आदान-प्रदान सुगम होता है।

इन सात विशेष रेलगाड़ियों के माध्यम से सांस्कृतिक रूप से समृद्ध इस यात्रा कार्यक्रम का समन्वय कर, भारतीय रेलवे देश के विविध क्षेत्रों को जोड़ने तथा तमिलनाडु व काशी के बीच साझा विरासत को सुदृढ़ करने में एक केंद्रीय भूमिका निभा रहा है।

पश्चिम रेलवे द्वारा महापरिनिर्वाण दिवस पर दादर स्टेशन पर सुरक्षा एवं सुविधा की व्यापक व्यवस्था सुनिश्चित

(जीएनएस)। पश्चिम रेलवे ने भारत रत्न डॉ. बाबासाहेब आंबेडकर के महापरिनिर्वाण दिवस के अवसर पर 6 दिसंबर, 2025 को दादर स्टेशन पर बड़ी संख्या में आने वाले अनुयायियों की सुरक्षा, सुविधा और भीड़ प्रबंधन के लिए व्यापक व्यवस्था की है। लगभग 700 जीआरपी और आरपीएफ कर्मियों को दादर स्टेशन के प्लेटफॉर्म, पुलों, प्रवेश-निकास द्वारों और रेलवे परिसर में चौबीसों घंटे तैनात किया जाएगा। स्टेशन पर दादर स्टेशन पर आगंतुकों और लगातार निगरानी की जा रही है और

सीसीटीवी नि्यंत्रण कक्ष की 24x7 निगरानी के लिए स्टाफ तैनात किया गया है। इसके अतिरिक्त, सुरक्षा को उन्नत वीडियो एनालिटिक्स सुविधाओं जैसे फेस रिकग्निशन सिस्टम, पीपल डेंसिटी एनालिसिस, लेफ्ट-ओवर लगेज डिटेक्शन और लाइन-क्रॉसिंग अलर्ट आदि की सहायता से और मजबूत किया जा रहा है।

पश्चिम रेलवे के जनसंपर्क विभाग द्वारा जारी प्रेस विज्ञापित के अनुसार, 160 सीसीटीवी कैमरों के माध्यम से लगातार निगरानी की जा रही है और चैत्यभूमि जाने वाले अनुयायियों की



सहायता के लिए 24x7 कार्यरत कई हेल्प डेस्क स्थापित किए जाएंगे। इन हेल्प डेस्क पर तैनात आरपीएफ, जीआरपी और टिकट जांच कर्मचारी आगंतुकों को चैत्यभूमि, राजगृह, ट्रेन समय और अन्य आवश्यक जानकारी प्रदान करेंगे। इसके अतिरिक्त, आधुनिक उपकरणों का उपयोग करते हुए आरपीएफ डॉग स्क्वॉड, क्विक रिसर्पॉन्स टीम और जीआरपी बम डिटेक्शन एंड डिस्पोजल स्क्वॉड (BDSDs) द्वारा लगातार एंटी-सैबोटाज जांच की जाएगी। भीड़ प्रबंधन को सुनिश्चित करने के लिए

पश्चिम रेलवे ने बीएमसी एफओबी और तिलक एफओबी जैसे भीड़-प्रवण क्षेत्रों में बैरिकेडिंग और रॉस्स के माध्यम से सेग्रेगेशन की व्यवस्था की है। प्रवेश और निकास बिंदुओं पर नियंत्रित डायवर्जन की भी व्यवस्था की गई है। सुगम आवागमन के लिए सभी पुलों और द्वारों पर स्पष्ट दिशा-सूचक संकेतक लगाए गए हैं। चिकित्सा सहायता के लिए दादर स्टेशन पर डॉक्टर, प्राथमिक उपचार और एम्बुलेंस सहित 24x7 सुविधाएँ उपलब्ध कराई गई हैं। पश्चिम रेलवे के दादर स्टेशन परिसर में प्रकाश

व्यवस्था को सुदृढ़ किया गया है और कम रोशनी वाले क्षेत्रों में अतिरिक्त लाइटें लगाई गई हैं ताकि उचित दृश्यता सुनिश्चित की जा सके। पश्चिम रेलवे सभी अनुयायियों से धैर्य बनाए रखने और अपनी यात्रा के दौरान सहयोग करने की अपील करता है। महापरिनिर्वाण दिवस के अवसर पर सभी आगंतुकों को सुरक्षित, सुगम और सुव्यवस्थित अनुभव सुनिश्चित करने हेतु पश्चिम रेलवे आवश्यक सुविधाएँ, समय पर मार्गदर्शन और आवश्यक सहायता प्रदान करने के प्रति पूर्णतया प्रतिबद्ध है।

पूर्व एसआई चीफ केके मुहम्मद की खास अपील: ‘ज्ञानवापी और मथुरा के मामले में मुस्लिम समुदाय पीछे हटे, हिंदू नई मांग न करें’

(जीएनएस)। नई दिल्ली। भारतीय पुरातत्व सर्वेक्षण (एएसआई) के पूर्व क्षेत्रीय निदेशक केके मुहम्मद ने देश में धार्मिक स्थलों को लेकर दोनों समुदायों से शांतिपूर्ण और समझौते पर आधारित दृष्टिकोण अपनाने की अपील की है। उन्होंने कहा है कि मुसलमानों को मथुरा और ज्ञानवापी जैसे ऐतिहासिक और धार्मिक स्थलों पर अपने दावे छोड़ देने चाहिए और हिंदू समुदाय को भी नई मांगों के साथ आगे नहीं बढ़ना चाहिए।

केके मुहम्मद ने बताया कि मथुरा भगवान श्रीकृष्ण का जन्मस्थान है और ज्ञानवापी शिव से जुड़ा है। उनका कहना है कि ये स्थल हिंदुओं के लिए उतने ही महत्वपूर्ण हैं जितने मुसलमानों के लिए मक्का और मदीना। उन्होंने जोर देकर कहा कि दोनों समुदायों को इस मामले में समझौते पर पहुंचना चाहिए ताकि धार्मिक और भारत एक धर्मनिरपेक्ष देश है, जिसका आधार बहुसंख्यक हिंदू आबादी है। यदि यह मुस्लिम बहुसंख्यक देश होता, तो



पूर्व एसआई चीफ ने स्पष्ट किया कि भारत एक धर्मनिरपेक्ष देश है, जिसका आधार बहुसंख्यक हिंदू आबादी है। यदि यह मुस्लिम बहुसंख्यक देश होता, तो

धर्मनिरपेक्षता संभव नहीं होती। उन्होंने मुस्लिम समुदाय की ओर से एक स्पष्ट इशारा देने की आवश्यकता बताई ताकि विवाद के मामलों का हल शांतिपूर्ण तरीके

से हो सके। इसके अलावा केके मुहम्मद ने हिंदू समुदाय को यह सुझाव भी दिया कि अयोध्या, वाराणसी और मथुरा के तीन प्रमुख धार्मिक स्थलों से आगे किसी नए

स्थल को विवाद के केंद्र में न लाया जाए। उन्होंने कहा कि प्रधानमंत्री नरेंद्र मोदी द्वारा अयोध्या में भव्य राम मंदिर पर धर्म ध्वजा फहराना भारतीय सभ्यता और संस्कृति के पुनर्जागरण का प्रतीक है। धर्म ध्वजा केवल एक झंडा नहीं है, बल्कि यह हमारी सभ्यता, धार्मिक चेतना और ऐतिहासिक गौरव का प्रतीक है।

पूर्व एसआई निदेशक केके मुहम्मद की यह अपील एक तरह से धार्मिक सौहार्द और ऐतिहासिक स्थलों के संरक्षण की दिशा में एक गंभीर संदेश है। उनका कहना है कि विवादित स्थलों पर विवाद और दावे धार्मिक हिंसा और सामाजिक तनाव को जन्म दे सकते हैं, इसलिए समुदायों को आपसी समझ और संयम के साथ आगे बढ़ना चाहिए। उन्होंने दोनों पक्षों से आग्रह किया कि ऐतिहासिक और धार्मिक स्थलों के महत्व को ध्यान में रखते हुए ही कोई भी कदम उठाया जाए ताकि सामाजिक शांति बनी रहे और धार्मिक सौहार्द कायम रहे।

छिंदवाड़ा कफ सिरप कांड: 46% घातक रसायन के कारण बच्चों की मौत, केंद्रीय जांच में खुलासे

(जीएनएस)। मध्य प्रदेश के छिंदवाड़ा में बच्चों की मौत के मामले में केंद्र सरकार ने राज्यसभा में विस्तृत जानकारी प्रस्तुत की है। केंद्रीय स्वास्थ्य एवं परिवार कल्याण मंत्री के अनुसार, जिन बच्चों ने कथित तौर पर कफ सिरप ‘कोल्ड्रिफ’ का सेवन किया, उनमें डाइएथिलीन ग्लाइकोल (DEG) की खतरनाक मात्रा 46.28% पाई गई, जो किसी भी दवा में घातक और पूरी तरह प्रतिबंधित है। सरकार ने बताया कि इस त्रासदी के बाद तत्काल केंद्रीय टीम का गठन किया गया, जिसमें महामारी विज्ञानी, सूक्ष्म जीव विज्ञानी, कीट विज्ञानी, एनसीडीसी और एनआईडी के विशेषज्ञ शामिल थे। इस टीम ने मध्य प्रदेश के छिंदवाड़ा और नारपूर में जाकर विस्तृत जांच की और बच्चों द्वारा सेवन की गई कुल 19 दवाओं के नमूने निजी चिकित्सकों और स्थानीय खुदरा स्टोर्स से एकत्र किए। रसायनिक परीक्षण में 15 नमूने मानक गुणवत्ता के पाए गए, जबकि चार नमूनों में गंभीर



गुणवत्ता उल्लंघन पाया गया। विशेष रूप से तमिलनाडु के कांचीपुरम स्थित मेसर्स श्रीसन फार्मास्यूटिकल द्वारा निर्मित कोल्ड्रिफ सिरप में 46.28% DEG की मात्रा मिली। निरीक्षण में निर्माता के भंडारण और विनिर्माण प्रक्रियाओं में कई गंभीर GMP (गुड मैनुफैक्चरिंग प्रैक्टिस) उल्लंघन सामने आए। इसके परिणामस्वरूप तमिलनाडु राज्य ने कंपनी का लाइसेंस रद्द कर

दिया और केंद्रीय औषधि नियामक ने आपराधिक कार्रवाई शुरू की। मृत बच्चों को आपूर्ति की गई यह सिरप मध्य प्रदेश, तमिलनाडु, ओडिशा और पुडुचेरी में उपलब्ध थी। संबंधित राज्यों और केंद्रशासित प्रदेशों ने तुरंत इसे प्रतिबंधित कर वापस मंगाने का आदेश दिया। इसके साथ ही केंद्रीय औषधि नियंत्रकों को निर्देश दिया कि बाल

चिकित्सा सिरप का तर्कसंगत उपयोग सुनिश्चित किया जाए और नकली या घटिया दवाओं के खिलाफ कड़ी कार्रवाई की जाए।

केंद्रीय और राज्य प्राधिकरणों द्वारा अब तक 700 से अधिक कफ सिरप निर्माताओं का गहन ऑडिट किया गया है। बाजार में उपलब्ध सिरप के नमूने बढ़ाए गए हैं और विनिर्माण प्रक्रियाओं पर कड़ी निगरानी रखी जा रही है। केंद्रीय स्वास्थ्य मंत्रालय ने यह भी निर्देश दिया कि सभी परीक्षण और गुणवत्ता मानकों का कड़ाई से पालन किया जाए, ताकि भविष्य में ऐसी त्रासदियों को रोका जा सके।

इस कांड ने बच्चों की सुरक्षा और दवा नियामन में गंभीर खामियों को उजागर किया है। अधिकारियों का कहना है कि इस मामले से सबक लेकर बच्चों के लिए सुरक्षित और प्रमाणिक दवाओं की आपूर्ति सुनिश्चित करने के लिए पूरे देश में कड़े मानक लागू किए जाएंगे।

ग्वालियर में 31 दिन से लापता मासूम की गुमशुदगी पर ‘मजिस्ट्रेट महादेव’ की अदालत में फैसला, परिजन ने खाई कसम

(जीएनएस)। मध्य प्रदेश के ग्वालियर में 1 नवंबर से लापता 4 वर्षीय मासूम रितेश की गुमशुदगी अब स्थानीय प्रशासन और पुलिस के लिए बड़ी चुनौती बन गई है। मोहनपुर गांव में अपने नाना के घर से अचानक गायब हुए रितेश को खोजने के लिए पुलिस ने 31 दिन तक लगातार खोजबीन और तकनीकी जांच की, लेकिन हर प्रयास अफसल रहा। मासूम की मां सपना पाल, जो छह माह से पारिवारिक विवादों के कारण मायके में रह रही हैं, और पिता दलबीर सिंह सहित परिजन लगातार पुलिस से मदद मांगते रहे। पुलिस ने महादेव के कारण मायके से पछुताछ की, जंगलों और आसपास के क्षेत्रों में खोज अभियान चलाया, लेकिन रितेश

का कोई सुराग नहीं मिला। परिजनों की न्याय की अंतिम उम्मीद अब गिरगांव स्थित ‘मजिस्ट्रेट महादेव’ की अदालत में टिकी है। स्थानीय लोगों का मानना ​​है कि महादेव की अदालत में न्याय पाने वाले के लिए न्याय सुनिश्चित होता है और दोषियों को सजा मिलती है। इस विश्वास के तहत आज (मंगलवार) मंदिर परिसर में बघेल समाज की महापंचायत आयोजित की गई, जिसमें मासूम के माता-पिता और सात से आठ रिश्तेदारों ने भाग लिया। महापंचायत में एक पंचनामा तैयार किया गया, जिसमें सभी परिजनों और रिश्तेदारों ने महादेव के समक्ष कसम खाई कि यदि किसी भी पक्ष का इस गुमशुदगी में हाथ है, तो वे अपने जान-माल का नुकसान भुगतने

के लिए तैयार हैं। पंचों ने सर्वसम्मति से यह निर्देश दिया कि महादेव अगले पांच दिनों में दोषी पक्ष को ढूंढित करें। यदि इस अवधि में किसी को कोई नुकसान होता है या बच्चा बरामद नहीं होता, तो दोषी पक्ष पर हत्या या अपहरण का मामला दर्ज किया जाएगा। यदि इस अवधि में कोई नुकसान नहीं होता, तो माना जाएगा कि तीसरे पक्ष ने बच्चे का अपहरण किया है। महापंचायत में मासूम की मां सपना ने अपने दोनों भाइयों की जान की कसम खाई, जबकि पिता दलबीर ने विश्वास जताया कि भगवान न्याय करेंगे। रिश्तेदार टेकन सिंह ने स्वयं पर लगाए गए आरोपों को खारिज किया और महादेव के समक्ष निष्पक्ष न्याय की उम्मीद जताई।

जालसाजी की नई मिसाल: राजस्थान के गांवों में फर्जी दिव्यांग पेंशन का खुलासा, लाखों रुपए सरकारी खजाने से निकले

(जीएनएस)। राजस्थान के झालावाड़ जिले में दिव्यांग पेंशन योजना के नाम पर बड़े पैमाने पर फर्जीवाड़े का मामला सामने आया है, जिसने जिला प्रशासन और स्थानीय अधिकारियों को हैरान कर दिया है। जांच में पता चला कि कई गांवों में कागजों में ही लोगों को दिव्यांग दर्ज किया गया है और वे पेंशन के लाभ उठा रहे हैं, जबकि वास्तविक प्रमाण पत्र केवल कुछ ही लोगों को मिले हैं। जिला प्रशासन के अनुसार, झालावाड़ की दो ग्राम पंचायतों में ही 1228 लोग फर्जी दिव्यांग पेंशन ले रहे हैं। इससे हर महीने करीब 15 लाख रुपए सरकारी धन का भुगतान किया जा रहा है। मनोहरथाना पंचायत समिति क्षेत्र में कुल 13,694 लोगों को दिव्यांग पेंशन दी जा रही है, जो इस क्षेत्र में इस योजना की बड़ी संख्या को दर्शाता



है और सवाल खड़ा करता है कि इतने लोग वास्तविक रूप से दिव्यांग कैसे हो सकते हैं। खाताखेड़ी ग्राम पंचायत की स्थिति सबसे चौंकाने वाली है। लगभग 5500 की आबादी वाले इस क्षेत्र में 982 लोग

आबादी वाले इस गांव में 247 लोग पेंशन प्राप्त कर रहे हैं, जो कुल आबादी का 31 प्रतिशत बनता है। आंवलहेड़ा ग्राम पंचायत की स्थिति भी अलग नहीं है। यहां केवल 59 लोग वास्तविक दिव्यांग हैं, लेकिन 375 लोग पेंशन प्राप्त कर रहे हैं। इनमें से 316 प्रमाण पत्र फर्जी पाए गए। जांच से यह स्पष्ट हो गया है कि ई-मित्र केंद्रों और बिचौलियों के माध्यम से बिना मेडिकल जांच, बिना अस्पताल गए और बिना प्रक्रिया का पालन किए फर्जी दस्तावेज बनाकर लाभ उठाया जा रहा है। इस मामले के सामने आने के बाद झालावाड़ कलेक्टर अजय सिंह राठौर के निर्देश पर जांच को और तेज कर दिया गया है। एएसपी अमित कुमार ने बताया कि ऑपरेशन ‘शटर डाउन’ के

दौरान भी ऐसे मामले सामने आए थे। जिला प्रशासन के साथ मिलकर एक संगठित गिरोह की पहचान की जा रही है और जल्द ही सभी आरोपी पुलिस की गिरफ्त में होंगे। विशेषज्ञों और अधिकारियों का कहना है कि यह मामला केवल कुछ ग्राम पंचायतों तक सीमित नहीं है, बल्कि पूरे जिले में ऐसे फर्जीवाड़े की जांच आवश्यक है। फर्जी दिव्यांग पेंशन योजना से संबंधित इस खुलासे ने सरकारी योजनाओं की निगरानी और पारदर्शिता की अहमियत को फिर एक बार सामने रखा है। स्थानीय प्रशासन अब सुनिश्चित कर रहा है कि आने वाले समय में इस तरह के मामलों को रोकने के लिए कड़े कदम उठाए जाएं और वास्तविक जरूरतमंदों को ही योजना का लाभ मिले।

बिहार विधानसभा के 18वें स्पीकर के रूप में डॉ. प्रेम कुमार निर्विरोध चुने जाएंगे

(जीएनएस)। पटना। बिहार विधानसभा के शीतकालीन सत्र के दूसरे दिन डॉ. प्रेम कुमार का निर्विरोध चुनाव 18वें स्पीकर के रूप में होने जा रहा है। भाजपा के वरिष्ठ नेता और गया से नौ बार विधायक रहे डॉ. कुमार अकेले उम्मीदवार होने के कारण उनका निर्वाचित होना लगभग तय माना जा रहा है। यह चुनाव विधानसभा की नई कार्यविधि में पहली महत्वपूर्ण प्रक्रिया मानी जा रही है और इसके साथ ही सदन के संचालन और कार्य संस्कृति के लिए नए अध्याय की शुरुआत होगी। डॉ. प्रेम कुमार पहली बार 1990 में विधायक बने थे और तब से लगातार जीतते हुए बिहार की राजनीति में अपनी मजबूत पहचान बना चुके हैं। उनके राजनीतिक करियर में 2015 से 2017 तक नेता प्रतिपक्ष के रूप में कार्य करना और विभिन्न मंत्रित्वकालों में महत्वपूर्ण विभागों का प्रभार संभालना शामिल है। उनका अनुभव और राजनीतिक समझ



सदन में नेतृत्व क्षमता को मजबूती प्रदान करेगी और विधानमंडल के सुचारु संचालन में सहायक सिद्ध होगी। इस शीतकालीन सत्र में कुल पाँच बैठक आयोजित की जाएंगी और यह 13वाँ विधानसभा की पहली बैठक होगी। विधानसभा चुनाव और नई

सरकार के गठन के बाद सत्ता पक्ष और विपक्ष दोनों ही अपनी रणनीतियों के साथ सदन में उतरेंगे। डॉ. प्रेम कुमार भाजपा कोटे से विजय कुमार सिन्हा और नंदकिशोर यादव के बाद तीसरे स्पीकर होंगे। उन्होंने सदन में विपक्ष और सत्ता पक्ष दोनों के साथ संतुलित नेतृत्व प्रदान करने का अनुभव पहले भी

साबित किया है। विशेषज्ञों का मानना ​​है कि अत्यंत पिछड़ा वर्ग से आने वाले नेता के रूप में डॉ. कुमार की सादगी, पारदर्शिता और राजनीतिक पकड़ सदन में विभिन्न दलों के बीच संवाद और सहमति को बढ़ावा देंगी। उनके नेतृत्व में विधानसभा में विधायी प्रक्रिया, बहस और कानून निर्माण की गति और गुणवत्ता में सुधार की उम्मीद जताई जा रही है। राजनीतिक विश्लेषकों की अनुसार, डॉ. कुमार के स्पीकर बनने से बिहार विधानसभा की कार्यशैली में संतुलन और अनुशासन की नई दिशा देखने को मिलेगी। उनके अनुभव और निष्पक्ष दृष्टिकोण के कारण यह संभावना जताई जा रही है कि आगामी सत्रों में सदन में सक्रिय और भाजपा कोटे से विजय कुमार सिन्हा और नंदकिशोर यादव के बाद तीसरे स्पीकर होंगे। उन्होंने सदन में विपक्ष और सत्ता पक्ष दोनों के साथ संतुलित नेतृत्व प्रदान करने का अनुभव पहले भी

सौराष्ट्र में प्रेम कहानी बनी खौफनाक हकीकत: गर्लफ्रेंड की हत्या करने वाला बॉयफ्रेंड हिरासत में ही हुआ मृत

(जीएनएस)। गुजरात के सौराष्ट्र क्षेत्र में एक प्रेम कहानी ने खौफनाक मोड़ ले लिया, जब लिव-इन पार्टनर की हत्या के आरोप में पकड़ा गया युवक हिरासत में ही मृत हो गया। घटना ने स्थानीय प्रशासन और पुलिस को भी चौंका दिया है। मृतक युवक नरेंद्र सिंह ध्रुवेल, मूलतः मध्य प्रदेश का रहने वाला था, जबकि मृतक महिला पुष्पा देवी मरावी अनुपपुर, मध्य प्रदेश की निवासी थी। पुलिस के अनुसार, दोनों नरेंद्र और पुष्पा तीन महीने से सौराष्ट्र के एक सिरेमिक फैक्ट्री के वर्कर्स हॉस्टल में रह रहे थे और साथ काम कर रहे थे। शुरुआत रात दोनों के बीच झगड़ा हुआ, जो खौफनाक हिंसा में बदल गया। गुस्से में नरेंद्र ने पुष्पा को लकड़ी और बेल्ट से मारना शुरू किया। महिला की शारीरिक हालत गंभीर हो गई और उसने मदद की भीख मांगने की कोशिश की, लेकिन नरेंद्र ने रुकने का नाम नहीं लिया। इसी बीच उसने पुष्पा के चेहरे पर काटने तक की चालू किया। घटना की सूचना मिलते ही पुलिस मौके पर पहुंची और पुष्पा का शव कब्जे में लेकर पोस्टमार्टम के लिए भेजा। पोस्टमार्टम रिपोर्ट में पुष्टि हुई कि



महिला की मौत गंभीर चोटों और शारीरिक अत्याचार के कारण हुई। घटना के बाद नरेंद्र ने अपना जुर्म कबूल किया और आगे की पूछताछ के लिए हिरासत में बंदा गया। हालाँकि, रविवार सुबह करीब 4 बजे हिरासत में लिए गए नरेंद्र को सीने में तेज दर्द होने लगा। पुलिस ने तुरंत उसे स्थानीय अस्पताल ले जाया, लेकिन डॉक्टरों ने उसे

मृत घोषित कर दिया। पुलिस ने नरेंद्र के परिवार को इस बारे में सूचित किया। अब यह मामला दोनों परिवारों और स्थानीय समाज में चर्चा का केंद्र बन गया है। पुलिस ने बताया कि 25 वर्षीय नरेंद्र सिंह ध्रुवेल डिंडीरी, मध्य प्रदेश का रहने वाला था और मोरबी में लेक्सस सिरेमिक में मजदूरी करता था। वहीं 20 वर्षीय पुष्पा

देवी अनुपपुर की रहने वाली थी। दोनों का प्रेम संबंध कुछ महीनों पहले शुरू हुआ था और इसके बाद वे सौराष्ट्र आकर साथ रहने लगे। वहीं, कुछ दिनों से उनके बीच झगड़े और विवाद शुरू हो गए थे। फिलहाल पुलिस ने दोनों पक्षों के परिवारों से संपर्क साधा है और पूरे मामले की जांच जारी है। अधिकारियों का कहना है कि घटना की पूरी स्थिति और हिरासत में युवक की अचानक मौत के कारणों की छानबीन की जा रही है। इस खौफनाक घटना ने स्थानीय समुदाय को स्तब्ध कर दिया है और प्रेम-हिंसा के इस मामले ने कई सवाल खड़े कर दिए हैं।



पश्चिम बंगाल चुनाव के लिए BJP ने संगठन स्तर पर व्यापक तैयारी की है। पार्टी ने भूपेंद्र यादव को बंगाल का चुनाव प्रभारी नियुक्त किया है, जबकि विप्लव देव सह प्रभारी हैं। छह राज्यों के संगठन मंत्रियों को बंगाल के पांच बड़े चुनावी क्षेत्रों में तैनात किया गया है। इसके अलावा छह वरिष्ठ नेताओं को भी जोड़ा गया है, जो आने वाले पांच महीनों तक बंगाल में सक्रिय रहेंगे। बंगाल में केराडबंग क्षेत्र की जिम्मेदारी छत्तीसगढ़ के संगठन मंत्री पवन साई के पास है। उनके साथ उत्तराखंड सरकार के मंत्री धन सिंह रावत भी हैं, ताकि पुरलिया

और वर्धमान जैसे क्षेत्रों में संगठन की जमीन मजबूत हो सके। हावड़ा, हुगली और मेदिनीपुर क्षेत्र में दिल्ली के संगठन मंत्री पवन राणा को जिम्मेदारी दी गई है। वहीं हावड़ा-हुगली में हरियाणा के वरिष्ठ नेता संजय भाटिया और मेदिनीपुर संभाग में यूपी सरकार के मंत्री जेपी एसराठीर भी सक्रिय रहेंगे। तमिलनाडु चुनाव की जिम्मेदारी इस बार विजयक जय पांडा को सौंपी गई है। उन्हें चुनाव प्रभारी बनाया गया है, जबकि मुरलीधर मोहोले सह प्रभारी होंगे। पार्टी का उद्देश्य तमिलनाडु में संगठन को मजबूत करना, स्थानीय मुद्दों और विकास एजेंडा के माध्यम से समर्थन जुटाना और सहयोगी दलों के साथ तालमेल को और प्रभावी बनाना है। केंद्रीय गृह मंत्री अमित शाह की इस तरह की सक्रियता का उद्देश्य पार्टी के चुनावी राज्यों में सभी स्तरों पर संगठनात्मक मजबूती लाना है। उनका मानना ​​है कि बृथ स्तर से लेकर राज्य नेतृत्व तक पार्टी की पूरी मशीनरी को चुस्त-दुरुस्त करना ही सफलता की कुंजी है।